

မိုးကုတ်မြို့၊ ကျပ်ပြင်ပြည်သူ့ဆေးရုံသစ် ဖွင့်ပွဲအခမ်းအနားတွင်
ပြည်ထောင်စုဝန်ကြီး ဒေါက်တာမြင့်ထွေး ပြောကြားခဲ့သည့်မိန့်ခွန်းကောက်နုတ်ချက်

မိုးကုတ်မြို့

၂၀၁၈ ခုနှစ်၊ ဧပြီလ (၈)ရက်

- ကျွန်တော့်အနေနဲ့ မိုးကုတ်ကို ဒါပထမဆုံးအကြိမ် လာရောက်ခြင်းဖြစ်ပါတယ်။ ဒီလိုလာပြီး မင်္ဂလာရှိတဲ့ဆေးရုံကို ဖွင့်လှစ်ရတဲ့အတွက် ပိုပြီးတော့ပီတိဖြစ်ပါတယ်။
- ဒါ့အပြင် ဒီဆေးရုံကိုဖွင့်လှစ်ခြင်းက အထူးအရေးကြီးတဲ့အတွက် နိုင်ငံတော်၏အတိုင်ပင်ခံပုဂ္ဂိုလ်က ကျန်းမာရေးနှင့်အားကစားဝန်ကြီးကိုယ်တိုင်ဖွင့်ပါလို့ညွှန်ကြားထားပြီး လာရောက်ရတဲ့အတွက် ပိုပြီးတော့ဝမ်းမြောက်ပါတယ်။ ဆိုလိုတာက နိုင်ငံတော်၏အတိုင်ပင်ခံပုဂ္ဂိုလ်က ဆေးရုံကြီးဖွင့်တယ်၊ ပြည်သူတွေရဲ့ပံ့ပိုးမှုနှင့် ကျန်းမာရေးနှင့်အားကစားဝန်ကြီးဌာနကို ကူညီပေးတဲ့အတွက် အလွန်ကောင်းတဲ့ဥပမာတစ်ခုဖြစ်ပါတယ်။
- ဒါမျိုးကိုလည်း အခြားတိုင်းဒေသကြီးနဲ့ပြည်နယ်အားလုံးမှာရှိတဲ့ အလှူရှင်ကြီးများက ကျွန်တော်တို့ကိုပံ့ပိုးပေးမယ်ဆိုရင် ကျွန်တော်တို့နိုင်ငံရဲ့ကျန်းမာရေးအဆင့်အတန်းက အများကြီးတိုးတက်လာမှာဖြစ်လို့ အလှူရှင်ကြီးများအားလုံးကို အထူးကျေးဇူးတင်ပါတယ်။
- အဆောက်အဦကြီးကို ကြည့်တဲ့အခါမှာ တော်တော်အံ့ဩစရာကောင်းလောက်အောင် ကြီးမားပြီး လက်ရှိမှာတော့ (၁၆)ခုတင်ဆွဲဆေးရုံပဲဖြစ်တယ်။ လူနာတွေတိုးလာတဲ့အခါ ဆေးရုံကို ခုတင်အဆင့် တိုးမြှင့်ပေးမှာဖြစ်ပါတယ်။ ဒီလို ဆေးရုံအဆင့်တိုးတက်လာဖို့ဆိုရင် ဆေးရုံမှာရှိတဲ့ ဆရာဝန်နဲ့သူနာပြုကအစ၊ သန့်ရှင်းရေးဝန်ထမ်းပါမကျန် ဝန်ထမ်းအားလုံး ဆထက်ထမ်းပိုးအားစိုက်ထုတ်ပြီးလုပ်ဆောင်မယ်ဆိုပါက ပြည်သူများက ပိုမိုအားကိုးလာမှာဖြစ်ပါတယ်။
- ဆေးရုံကြီးဖွင့်ပြီးပါက ဆေးရုံလာတက်မယ့်လူနာများရဲ့ကိုယ်စား ကြိုတင်ပြီးကျေးဇူးတင်ပါတယ်။ ဒီဆေးရုံမှာလုပ်ကိုင်တဲ့ ဆရာဝန်၊ ဆရာမ၊ သူနာပြုကအစ ဝန်ထမ်းအားလုံးက တကယ်ကောင်းတဲ့ဆေးရုံကြီး၊ ရန်ကုန်ဆေးရုံကြီးနီးပါးလောက်ကောင်းတဲ့ အဆောက်အဦထဲမှာ လာပြီးတော့ တာဝန်ထမ်းဆောင်ရတာ စိတ်ချမ်းသာမှုရှိတဲ့အတွက် သူတို့ကိုယ်စားလည်း ကျေးဇူးအများကြီးတင်ပါတယ်။ ကျန်းမာရေးနှင့်အားကစားဝန်ကြီးဌာနကိုယ်စား အလှူရှင်ကြီးများကို အထူးကျေးဇူးတင်ပါတယ်။

- ဒါ့အပြင် အထူးပြောချင်တာက ကျွန်တော်တို့နိုင်ငံဟာ ချမ်းသာတဲ့နိုင်ငံမဟုတ်ပါဘူး။ သို့သော် လည်း နိုင်ငံတော်အစိုးရက ကျန်းမာရေးနှင့်အားကစားဝန်ကြီးဌာနကို budget တွေ တိုးပြီး ချထားပေးပါတယ်။ ဥပမာဆိုရင် ကျွန်တော်တို့အစိုးရသက်တမ်း (၂)နှစ်အတွင်းမှာ ဆေးဝါး ဝယ်ယူဖို့အတွက်ကို (၂၇၄) ဘီလီယံ ကျပ်ပေးပါတယ်။ (၁) ဘီလီယံ ကျပ်ဆိုရင် သန်းတစ်ထောင် ဆိုတော့ (၂၇၄) ဘီလီယံကို သန်းတစ်ထောင်နှင့်မြှောက်လိုက်ရင် သန်းပေါင်းများစွာရပြီး အဲဒီ ပိုက်ဆံနဲ့ ဆေးဝယ်လို့ရပါတယ်။
- ဒါ့အပြင် အစိုးရအနေနဲ့ ဆေးပစ္စည်းကိရိယာဝယ်ဖို့အတွက် (138) billions ချထားပေးပါတယ်။ ဆေးပစ္စည်းကိရိယာဆိုတာ ဆေးရုံမှာသုံးတဲ့ပစ္စည်းကိရိယာ၊ ခွဲစိတ်ခန်းသုံး၊ ဓါတ်ခွဲခန်းသုံး ပစ္စည်းကိရိယာများဖြစ်တယ်။ ကျွန်တော်တို့အနေနဲ့က နိုင်ငံတော်အစိုးရကို ကျေးဇူးတင်ရမှာ ဖြစ်ပါတယ်။ နောက်နှစ်မှာလည်း ဒါထက်တိုးဖို့ရှိပါတယ်။
- ကျန်းမာရေးနှင့်အားကစားဝန်ကြီးဌာနအနေနဲ့ ဒီဘတ်ဂျက်ကို သေသေချာချာ အလေအလွင့်မရှိဘဲ စနစ်တကျ ကိုင်တွယ်သုံးစွဲရန်ရည်ရွယ်ပြီး ဒီနှစ်ကို year of budget အဖြစ် သတ်မှတ်ထားပါ တယ်။ ရရှိတဲ့ budget ကို ဗဟိုက စနစ်တကျခွဲဝေမယ်၊ ဆန်းစစ်မယ်၊ အသုံးပြုမယ်လို့ သတ်မှတ် ထားပါတယ်။ ယခုနှစ်ဟာ ကျန်းမာရေးနှင့်အားကစားဝန်ကြီးဌာနရဲ့ budget ကို သေသေချာချာ ဝီပီပြင်ပြင် ပြည်သူလူထုအကျိုးရှိစွာ အလေအလွင့်အနည်းဆုံးဖြစ်အောင် သုံးစွဲတဲ့နှစ်ဖြစ်ပါတယ်။
- ဒါ့အပြင် ယခုနှစ်ကို ဝန်ထမ်းအိမ်ရာနှစ်လို့ သတ်မှတ်ထားပါတယ်။ ယခုနှစ်မှာရတဲ့ budget နဲ့ ဆေးရုံအသစ်တွေကို တတ်နိုင်သမျှမဆောက်လုပ်ဘဲ ဆောက်လက်စ ဆေးရုံ၊ ဆေးခန်း၊ sub-center တွေကိုပေးပြီး ကျန်ရှိတဲ့ဘတ်ဂျက်တွေကို ဝန်ထမ်းအိမ်ရာဆောက်လုပ်မှာဖြစ်ပါတယ်။ ဒါမှသာ ဝန်ထမ်းတွေဟာ posting transfer မှာ အဆင်ပြေမှာဖြစ်ပါတယ်။ မဟုတ်လို့ရှိရင် ဝန်ထမ်းအိမ်ရာမရှိလို့ ဝန်ထမ်းတွေဟာ နည်းပါးတဲ့လစာနဲ့ အိမ်လခပေးနေရမယ်ဆိုတာ လုံးဝ မသင့်တော်ပါဘူး။
- ပြီးခဲ့တဲ့နှစ်က ကျပ်သန်းပေါင်း (၁)သိန်းကျော်သုံးပြီးတော့ ဝန်ထမ်းအိမ်ရာပေါင်း (၈,၆၃၂)ခန်း ဆောက်လုပ်ထားပါတယ်။ ဒီနှစ်မှာ ဒါထက်နှစ်ဆကျော် budget အပေါ်မူတည်ပြီး ဆောက်ဖို့ရှိ ပါတယ်။ ကျန်းမာရေးနှင့်အားကစားဝန်ကြီးဌာနက ဆေးရုံအပါအဝင် ကျန်တဲ့ဌာနတွေမှာလည်း ဝန်ထမ်းအိမ်ရာတွေ အများကြီးဆောက်မှာဖြစ်ပါတယ်။

- မန္တလေးတိုင်းဒေသကြီးအနေနဲ့ကြည့်မယ်ဆိုရင် ၂၀၁၆-၂၀၁၇ ခုနှစ်မှာ ဝန်ထမ်းအိမ်ရာ၊ တိုးချဲ့လူနာဆောင်၊ စံကိုက်တိုက်နယ်ဆေးရုံ (၁၄)ရုံကို (၁၀)မြို့နယ်မှာပေးခဲ့ပါတယ်။ ကျေးလက်ကျန်းမာရေးဌာနခွဲ (၅၁)ခု တည်ဆောက်ပေးခဲ့ပါတယ်။ ၂၀၁၇-၂၀၁၈ ခုနှစ်မှာ ဝန်ထမ်းအိမ်ရာ၊ တိုးချဲ့လူနာဆောင်၊ တိုက်နယ်ဆေးရုံပေါင်း (၁၃)ရုံကို မြို့နယ် (၁၀)မြို့နယ်မှာ တည်ဆောက်ပေးခဲ့ပြီး ကျေးလက်ကျန်းမာရေးဌာနနဲ့ကျေးလက် ကျန်းမာရေးဌာနခွဲ (၂၆)ရုံကို တည်ဆောက်ပေးခဲ့ပါတယ်။
- မန္တလေးတိုင်းဒေသကြီးမှာပါတဲ့ မိုးကုတ်မြို့အတွက်ဝန်ထမ်းအိမ်ရာ (၈)ခန်းတွဲ (၄)ထပ်ဆောင် (၂)လုံးကို ကျန်းမာရေးနှင့်အားကစားဝန်ကြီးဌာနရဲ့ budget နဲ့ဆောက်ပေးခဲ့ပါတယ်။ နိုင်ငံတော်အစိုးရဟာ ကျန်းမာရေးကို ဂရုစိုက်၊ အားပေးပါတယ်။ ကျွန်တော်တို့အနေနဲ့ ဘတ်ဂျက်ကို စနစ်တကျသုံးစွဲပြီး လုပ်ငန်းများလုပ်နေတယ်ဆိုတာ ပြောခြင်းဖြစ်ပါတယ်။
- မိုးကုတ်မြို့ ခုတင်(၁၀၀)ဆံ့ဆေးရုံဟာ အလွန်ကောင်းမွန်ပါတယ်။ လိုအပ်တဲ့ပစ္စည်းကိရိယာလည်း အများကြီးပေးဖို့ဆုံးဖြတ်ထားပြီးဖြစ်ပါတယ်။ ဆေးပစ္စည်းကိရိယာ၊ မေ့ဆေးပေးတဲ့ပစ္စည်းကအစ အကုန်ပေးမယ်။ မိုးကုတ်မြို့မှာ ယခင်နှစ်က ပြင်ပလူနာပေါင်း (၃)သောင်းခန့်နှင့် အတွင်းလူနာပေါင်း (၁၂,၀၀၀)ခန့်ကို ကုသပေးခဲ့ပါတယ်။
- ကျပ်ပြင်မှာရှိတဲ့ တိုက်နယ်ဆေးရုံမှာလည်း ပြင်ပလူနာ (၄,၀၀၀)နှင့် အတွင်းလူနာ (၁,၅၀၀) ကုသမှုပေးနေပြီး ကျန်းမာရေးနှင့်အားကစားဝန်ကြီးဌာနရဲ့ ဝန်ဆောင်မှုအပိုင်းကကြည့်ရင် အလွန်ကောင်းမွန်ပါတယ်။ ကျွန်တော်တို့တာဝန်ဟာ ပြင်ပလူနာအရေအတွက်ကျဆင်းအောင် အတွင်းလူနာကိုလည်း ကျဆင်းအောင်လုပ်ရမှာဖြစ်ပါတယ်။ ဒီလိုကျဖို့ဆိုရင် ပြည်သူ့ကျန်းမာရေးကို မြှင့်တင်ရပါမယ်။
- ပြည်သူ့ကျန်းမာရေးကိုမြှင့်တင်မယ်ဆိုရင် ကျွန်တော်တစ်ယောက်တည်း လုပ်လို့မရပါဘူး၊ ကျွန်တော်တို့ ပြည်သူ့ကိုကြည့်ရပါမယ်။ ပြည်သူရဲ့ကျန်းမာရေးစာတတ်မြောက်မှု၊ ကျန်းမာရေးဗဟုသုတအမြင်ကျယ်မှသာ တော်တော်များများသောရောဂါများဖြစ်ပွားမှုသက်သာမယ်၊ ရောဂါနုစဉ်မှာသိပြီး ရောဂါကိုလာပြရင် စောစောစီးစီး ရောဂါပျောက်ကင်းသွားမှာဖြစ်ပါတယ်။
- ပြည်သူ့လူထုရဲ့ကျန်းမာရေးအသိအမြင်၊ ကျန်းမာရေးစာတတ်မှုကိုမြှင့်တင်ဖို့အတွက် အခုနှစ်မှာ စာမျက်နှာ (၂၇၄)မျက်နှာပါရှိတဲ့ (Standardized Health Messages Book) ကျန်းမာရေးဆိုင်ရာ စံပြအချက်အလက်စာအုပ် ထုတ်ထားပါတယ်။ ဒီစာအုပ်ဟာ အခြေခံကျန်းမာရေးဝန်ထမ်းတွေ

အတွက် ထုတ်ပေးထားတာဖြစ်တဲ့အပြင် အဲဒီစာအုပ်မှာပါတာအကုန်လုံးကို tablet ထဲ ထည့်ပေး
မှာဖြစ်ပြီး အဲဒီ tablet ကို သားဖွားဆရာမများအားလုံးရမယ်၊ ပြည်သူ့ကျန်းမာရေးလုပ်သား
ကြီးကြပ်(၁)(၂)များနဲ့ ကျန်းမာရေးမှူးများ အားကုန်လုံးကိုပေးမှာဖြစ်ပါတယ်။

- ဒီ tablet တွေရမယ်ဆိုရင် မြို့နယ်၊ ရွာတွေ၊ အိမ်တွေသွားလို့ရှိရင် ကျန်းမာရေးနဲ့ပတ်သက်တာ
တွေကို ကြည့်ပြီးပြောလို့ရပါတယ်။ ဆိုလိုတာက ပြည်သူတွေဟာ ကျန်းမာရေးအသိပညာတွေ
တိုးတက်ဖို့လိုပါတယ်။ ပြည်သူတွေ ကျန်းမာရေးအသိပညာမြင့်မှ ရောဂါဖြစ်ပွားမှုကျဆင်းမယ်။
ပြည်သူတွေဟာ ချိုလွန်း၊ ငန်လွန်း၊ အဆီများလွန်းတာမစားဘူး၊ အရက်၊ ဆေးလိပ်မသောက်ဘူး၊
ကွမ်းမစားဘူး၊ ဒါမျိုးတွေမလုပ်ဖို့ဆိုရင် ပြည်သူတွေဟာ ကျန်းမာရေးဆိုင်ရာအသိဉာဏ်ဖြင့်
သိမှသာလျှင် မစားမှာဖြစ်ပါတယ်၊ မသိရင်တော့စားနေမှာပဲ။ ဒီလို ပြည်သူတွေဟာ ကျန်းမာရေး
အသိပညာကျယ်နေမှသာလျှင် ကျွန်တော်တို့ ဆေးရုံ၊ ဆေးခန်းမှာ လာတဲ့လူနာနည်းသွားမှာ
ဖြစ်ပါတယ်။
- ဆေးရုံ၊ ဆေးပေးခန်းကိုလာတဲ့ လူနာနည်းသွားရင် ဆေးရုံမှာရှိတဲ့ဆရာဝန်၊ ဆရာမတွေက
နည်းပါးတဲ့လူနာကိုသာ ကုသပေးမယ်ဆိုရင် အရည်အသွေးပြည့်တဲ့ကုသမှုကိုပေးနိုင်မယ်။
ဒါ့အပြင် ဆေးရုံ၊ ဆေးပေးခန်းတွေကိုလာတဲ့ လူနာနည်းတဲ့အတွက်၊ ဓါတ်ခွဲစစ်ဆေးစရာမလိုဘူး၊
ဓါတ်မှန် ရိုက်စရာမလိုဘူး၊ ဆေးပေးစရာတွေမလိုတဲ့အတွက် ထွက်ပေါ်လာတဲ့ပိုက်ဆံတွေကို
ကျန်းမာရေးနှင့်အားကစားဝန်ကြီးဌာနရဲ့ အခြားနေရာတွေမှာသုံးလို့ရတယ်။ ဥပမာ- ဆေးရုံအဆင့်
မြှင့်တင်တာပဲဖြစ်ဖြစ် လိုတဲ့နေရာသုံးလို့ရပါတယ်။
- ဒါ့အပြင် ဒီဆေးရုံဟာ (၁၆)ခုတင်ဆွဲဆေးရုံကနေ မကြာခင်မှာလူနာများရင် (၂၅)ခုတင်ဆွဲဆေးရုံ
ကို တိုးမြှင့်ပေးဖို့ ဝန်ခံလေးဘူး၊ ဒါကျွန်တော်တို့တာဝန်ပါ။ ကျွန်တော်တို့ ခုတင်တိုးတယ်ဆိုတာ
က ဒီဆေးရုံမှာလာတဲ့ လူနာအရေအတွက်ပေါ်မူတည်ပြီး တိုးခြင်းဖြစ်ပါတယ်။
- နောက်တစ်ချက်က အားလုံးကိုပြောချင်တာက ကျွန်တော်တို့ ဆရာဝန်တွေ၊ ဆရာမတွေ
ကျွမ်းကျင်ဝန်ထမ်းတွေကို ကျွမ်းကျင်မှုသင်တန်းတွေ အများကြီးပေးနေပါတယ်။ ကျန်းမာရေး
နှင့်အားကစားဝန်ကြီးဌာနမှာလုပ်တဲ့ ဆရာဝန်၊ ဆရာမ၊ သူနာပြု၊ ဓါတ်ခွဲ စတဲ့ဝန်ထမ်းတွေ
ကျွမ်းကျင်မှသာလျှင် ပြည်သူလူထုကို အရည်အသွေးပြည့်ဝတဲ့ကျန်းမာရေးကုသမှုကို ပေးနိုင်မှာ
ဖြစ်တယ်။

- နောက်တစ်ချက်က ဒီမှာ တိုင်းဒေသကြီးဦးစီးမှူးလည်းရှိပါတယ်။ မြို့နယ်ဆရာဝန်တွေရှိတဲ့ အခါကျတော့ တစ်ခါတည်းပြောချင်တာက စာရင်းဇယားတွေ သေသေချာချာစနစ်တကျ လုပ်ထားစေချင်တယ်။ ဒါမှသာလျှင် ဆရာတို့အနေနဲ့ (၁၆)ခုတင်ကနေ (၂၅)ခုတင်တက်ဖို့ စာရင်းဇယား လိုပါတယ်။ အပြင်လူနာက တက်လာလား၊ အတွင်းလူနာက တက်လာလားဆိုတာသိမှ ကျွန်တော်က ပေးလို့ရမယ်။ ဒါကြောင့်စာရင်းဇယားက ဘယ်လိုမှငြင်းလို့မရပါဘူး၊ အဲဒါအလွန်အရေးကြီးပါတယ်။
- တစ်နိုင်ငံလုံးမှာ (၁၆)ခုတင်ကနေ အထူးကုဆေးရုံ/သင်ကြားရေးဆေးရုံများထိ ဆေးရုံပေါင်း (၁,၁၆၈)ရုံရှိပါတယ်။ ဒီ (၁,၁၆၈) ရုံမှာရှိတဲ့ကျန်းမာရေးဝန်ထမ်းတွေကို ကျွန်တော်တို့ အကုန်လုံးမြှင့်တင်ပါတယ်။ အခု (၁၆)ခုတင် ဆိုရင်လည်း ကျွန်တော်နောက်ဆုံးပေါ်စာအုပ်တွေ အကုန်ပေးပါတယ်။ သားဖွားမီးယပ်၊ ကလေး၊ Emergency အရေးပေါ်နဲ့သက်ဆိုင်တဲ့ဆေးကုသပုံလက်စွဲစာအုပ်တွေ အကုန်ပေးတယ်။ လိုအပ်တာတွေ အကုန်တာဝန်ယူပါတယ်။
- ဆရာဝန်တွေဆိုတာ သေတဲ့အထိ စာဖတ်ရပါတယ်။ စာမဖတ်လို့မရဘူး၊ အသစ်သစ်တွေက အမြဲပေါ်လာပါတယ်။ အဲဒါကြောင့် စာအုပ်တွေကိုလည်း အသစ်ထွက်တာတွေပေးထားမယ်။ အဲဒါအပြင် (၁၆)ခုတင်ဆုံးဆေးရုံအတွက် လိုအပ်တဲ့ပစ္စည်းကိရိယာတွေ အကုန်လုံးကို ကျွန်တော်ပံ့ပိုးပေးမယ်။ ဘာကြောင့် ဒီစကားကိုပြောလဲဆိုတော့ ဒီဆေးရုံဖွင့်ပွဲတတ်လာတဲ့ လူများကို ကြည့်ပြီးတော့ ကျွန်တော်တို့ လုပ်ကိုလုပ်ရမယ်။
- နောက်တစ်ချက်ကတော့ ကျွန်တော်တို့နိုင်ငံမှာ internet တွေက ပိုပြီးမြန်လာပါပြီ။ မိုးကုတ်မှာလည်း မြန်မယ်ထင်ပါတယ်။ internet တွေမြန်ရင် ကျွန်တော်တို့ဝန်ထမ်းတွေအတွက်က အလွန်ကောင်းပါတယ်။ ဘယ်လိုကောင်းသလဲဆိုရင် ရန်ကုန်မှာ နိုင်ငံခြားကပညာရှင်တွေက စာတမ်းဖတ်ပွဲတွေ၊ ဆွေးနွေးပွဲတွေလုပ်တယ်။ အဲဒီမှာ နောက်ဆုံးပေါ်ကုသမှု၊ နောက်ဆုံးအခြေအနေ၊ ဆေးပညာအကုန်လုံးလုပ်တဲ့အတွက် သူပြောတာတွေကို မိုးကုတ်ကဆရာဝန်တွေ မသိနိုင်ဘူး၊ နေ့ချင်းညချင်း ပူတာအိုကဆရာဝန်က မသိနိုင်ဘူး၊ ဒါတွေအကုန်လုံးကိုဖြန့်ဖို့ စီစဉ်ပြီးဖြစ်ပါတယ်။
- ဒါမှသာ ရန်ကုန်မှာရှိတဲ့ပါမောက္ခက နောက်ဆုံးပေါ်ကုသနည်းတွေမှာ သွေးတိုးပဲဖြစ်ဖြစ်၊ ဆီးချိုပဲဖြစ်ဖြစ်၊ ဆွေးနွေးပွဲမှာ သူပြောရင် ဆရာတို့သိပြီ။ ဒါမှသာ ကျွန်တော်တို့နိုင်ငံမှာရှိတဲ့ ဆရာဝန်တွေက အရည်အသွေးပြည့်ဝတဲ့ ကုသမှုပေးနိုင်မှာဖြစ်ပါတယ်။ မဟုတ်လို့ရှိရင် နောက်ကျတဲ့

ကုသမှုပေးရင် လူနာတစ်ယောက်သည် (၇)ရက်နဲ့ကောင်းရမှာ မကောင်းပဲနဲ့ တစ်လနဲ့ဖြစ်နေမယ်၊ တော်လို့ရှိရင် (၇)ရက်နဲ့ကောင်းမယ့်ရောဂါက (၄)ရက်နဲ့ ပျောက်သွားမယ်။

- နောက်တစ်ချက်က ဆရာဝန်မှာ ကျင့်ဝတ်ဆိုတာရှိပါတယ်။ သူနာပြုကျင့်ဝတ်၊ ဆရာဝန်ကျင့်ဝတ်ရှိသလို အားလုံးသောဆရာဝန်များက ကျင့်ဝတ်ကိုပိုပြီးတော့ ကောင်းအောင်ဆိုပြီးတော့ ဒီကျင့်ဝတ်တွေကို ဆေးကျောင်းမှာ ပထမနှစ်ကနေစပြီးတော့သင်ပါတယ်။ ဥပမာ- ဆရာဝန်တစ်ယောက်ဟာ ဒါလုပ်တယ်၊ ဒါလုပ်ရင် ကျင့်ဝတ်နဲ့ညီသလား ဆွေးနွေးရမယ်၊ အဲဒီလိုပုံစံနဲ့ စလုပ်နေပါပြီ၊ ဒါအရေးကြီးပါတယ်။ ကျွန်တော်တို့ ဆရာဝန်လောကကိုထိန်းထားတာ ဆရာဝန်ကျင့်ဝတ်ဖြစ်ပါတယ်။ သူနာပြုဆရာမလောကကိုထိန်းတာလည်း သူနာပြုကျင့်ဝတ်ဖြစ်ပါတယ်။
- ကျွန်တော်တို့ ဒီမှာကြည့်လိုက်တဲ့အခါမှာ လှူထားတာတွေက တိုးချဲ့လူနာ (၃)ထပ်ဆောင် (၁)ဆောင်၊ သံဃာဆောင် (၁)ဆောင်၊ ဝန်ထမ်းအိမ်ရာ (၄)ခန်းတွဲ (၂)ထပ် လှူပေးထားပါတယ်။ ဆရာဝန်အိမ်ရာ (၁)ထပ်ဆောင် (၁)လုံးနဲ့၊ ရင်ခွဲရုံကအစ ကျပ်သိန်းပေါင်း (၁၅,၀၀၀)ကျော် လှူထားတာတွေ့ရတဲ့အတွက် အထူးပဲကျေးဇူးတင်ပါတယ်။
- နောက်တစ်ချက်က အလှူရှင်တွေအနေနဲ့ ဘာသာရေးအရရော ဘယ်ဘာသာ ဖြစ်ဖြစ်ပေးတယ်၊ ကမ်းတယ်၊ လှူတယ်ဆိုတာ အလွန်ကောင်းတဲ့အတွက် ကျွန်တော်တို့တိဖြစ်ပါတယ်။ အလှူရှင်တွေကတော့ လှူလိုက်တာပဲ၊ တကယ့်အေးအေးဆေးဆေး စဉ်းစားကြည့်မယ်ဆိုရင် အလှူရှင်ကြီးများကြောင့် လူနာများ အဘက်ဘက်မှ အေးအေးချမ်းချမ်းဆေးရုံလာတက်သွားတယ်၊ ရောဂါပျောက်သွားတယ်ဆိုရင် စိတ်ချမ်းသာရပါတယ်။ အလှူရှင်ကြီးများစဉ်းစားပါ၊ ကျွန်တော်တို့ပိုင်တဲ့ဆေးရုံမှာ လူနာတွေတက်နေပြီ၊ တက်တဲ့လူနာတွေကို ဆရာဝန်တွေကကုပေးတယ်၊ ဒါတွေကို စဉ်းစားလိုက်မယ်ဆိုကတည်းက ကုသိုလ်ရနေပါပြီ၊ ဒါတွေကအလွန်အရေးကြီးပါတယ်။
- ဒီ(၁၆)ခုတင်ဆွဲဆေးရုံကြီးကို ပြောချင်တာက ဗဟိုကနေပြီးတော့ ဆေးရုံတွေမှာ တစ်ယောက်နဲ့ တစ်ယောက် ရောဂါမကူးအောင်၊ မဖြစ်အောင် လမ်းညွှန်ချက် hospital infection control guideline လုပ်ထားပါတယ်၊ ဒါတွေကိုလိုက်နာစေချင်ပါတယ်။ ဆေးရုံအတွင်းအပြင်သန့်ရှင်းရေး၊ ဆေးရုံမှာအမှိုက်ကအစ ရိုးရိုးအမှိုက်တွေကို ဘယ်လိုပစ်မလဲကအစ သေချာလုပ်စေချင်ပါတယ်။ ဒီလောက်ကောင်းတဲ့ဆေးရုံကြီးမှာ မလုပ်ဘဲ မနေပါဘူး၊ ဒါပေမယ့် ပညာရှိသတိဖြစ်ခဲ့ဆိုတဲ့ စကားလေးတွေကို တင်ပြခြင်းဖြစ်ပါတယ်။ ဒီ(၁၆)ခုတင်ဆွဲဆေးရုံမှာ ဓါတ်ခွဲခန်းစစ်ဆေးခြင်းကအစ၊ ဓါတ်မှန် ဒါတွေကိုလည်း ကျွန်တော်ဖြည့်ဆည်းပေးဖို့ တာဝန်ယူပါတယ်။

- နောက်တစ်ချက်ပြောချင်တာက တစ်ပြည်လုံးမှာရှိတဲ့ဆေးရုံတိုင်းဆေးရုံတိုင်းကို တိုင်းဒေသကြီး နဲ့ပြည်နယ်အလိုက် ပြိုင်ဆိုင်မှုတွေလုပ်ခိုင်းပါတယ်။ အကောင်းဆုံးကုသမှုပေးနိုင်တဲ့ဆေးရုံ၊ လူနာများကို စိတ်ချမ်းသာမှုပေးနိုင်တဲ့ဆေးရုံတွေကို ဆုတွေပေးနေပါတယ်။ မနေ့က ကမ္ဘာ့ ကျန်းမာရေးနေ့မှာ ဆုပေးပါတယ်။ တိုင်းဒေသကြီးနဲ့ပြည်နယ်တွေမှာလည်း ပေးပါတယ်။ ဒီဆေးရုံကြီးကိုလည်း အဲဒီလိုပြိုင်ပွဲတွေမှာ ဆုရစေချင်ပါတယ်၊ ဆုရအောင်လည်း လုပ်နိုင်တယ် ဆိုတာ ယုံကြည်ပါတယ်။
- (၁၆)ခုတင်ဆွဲဆေးရုံမှာ အထောက်အကူပြုကော်မတီဆိုတာရှိပါတယ်။ ဒီကော်မတီကိုလည်းဖွဲ့ ပါ။ ဖွဲ့ပြီး ဒီကော်မတီက (၃)လတစ်ကြိမ်၊ (၄)လတစ်ကြိမ် အစည်းအဝေးထိုင်ပြီး ဒီဆေးရုံကြီးကို ဒါထက်ပိုကောင်းအောင် ဘယ်လိုလုပ်မလဲဆိုပြီးတော့ ဆရာဝန်၊ သူနာပြုနှင့် ဒီအဖွဲ့ဝင်တွေဟာ စုစည်းစည်း ညီညီညွတ်ညွတ်နဲ့ လုပ်မယ်ဆိုရင် ဒီဆေးရုံကြီးက မတိုးတက်စရာအကြောင်း လုံးဝမရှိပါဘူး။
- ကျွန်တော့်အနေနဲ့ နိဂုံးချုပ်ပြောချင်တာကတော့ အလှူရှင်ကြီးများ၊ ဒီအဆောက်အဦကြီးအား အနီးကပ်ကြီးကြပ်ပေးတဲ့ အင်ဂျင်နီယာများ၊ ပြည်သူလူထုများကိုလည်း အထူးကျေးဇူးတင် ပါတယ်။ အင်ဂျင်နီယာများနဲ့ ဆောက်လုပ်ရေးဝန်ထမ်းများကိုလည်း အလွန်ကျေးဇူးတင်ပါ တယ်။ ထပ်ပြီးပြောချင်တာကတော့ ကျွန်တော်မိုးကုတ်ကို ပထမဆုံးလာတဲ့ခရီးစဉ်မှာ အလွန် စိတ်ချမ်းသာစရာကောင်းတဲ့ဆေးရုံကို ဖွင့်လှစ်ရတဲ့အတွက် အထူးပဲဂုဏ်ယူဝမ်းမြောက်ကြောင်း ပြောကြားရင်း နိဂုံးချုပ်အပ်ပါတယ်။

အခမ်းအနား တက်ရောက်သူများစာရင်း -

- ကျပ်ပြင်တိုက်နယ်ဆေးရုံအလှူရှင်ကြီးများ
- ပြည်သူ့လွှတ်တော်၊ ကျန်းမာရေးနှင့်အားကစားဖွံ့ဖြိုးတိုးတက်ရေးကော်မတီ ဥက္ကဋ္ဌ
- ပြည်သူ့လွှတ်တော်၊ ဥပဒေနှင့်အထူးကိစ္စရပ်များ လေ့လာဆန်းစစ်သုံးသပ်ရေးကော်မတီ ဒုတိယဥက္ကဋ္ဌ
- မန္တလေးတိုင်းသယံဇာတနှင့်ပတ်ဝန်းကျင်ထိန်းသိမ်းရေးဝန်ကြီးနှင့် တာဝန်ရှိပုဂ္ဂိုလ်များ
- စစ်ဗျူဟာမှူး
- ကျန်းမာရေးနှင့်အားကစားဝန်ကြီးဌာနမှ အရာရှိကြီးများ
- မန္တလေးတိုင်းဒေသကြီးကျန်းမာရေးဦးစီးဌာနမှူးနှင့် ပြည်သူ့လွှတ်တော်ကိုယ်စားလှယ်များ

- ဒေသခံပြည်သူ/ပြည်သားများ

(ဤမိန့်ခွန်းသည် ပြည်ထောင်စုဝန်ကြီး၏လက်ရေးမူမှ ပြန်လည်ရိုက်နှိပ်ထားခြင်း ဖြစ်ပါသည်။)